

19 ta' Frar, 1960

Imħallfin:—

Is-S.T.O. Prof. A.J. Mamo, O.B.E., C.St.J., Q.C., B.A., LL.D.
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Frank Borg

versus

John Nicola Cassar

Preskrizzjoni — Rinunzja.

Deċiża fil-meritu fid-29 ta' April, 1960; u b'deċiżjoni tat-23 ta' Mejju, 1960 (pubblikata), gie mogħti lill-attur il-permess kondiżzjonali b'leż jappella minn dik is-sentenza tal-meritu qud'em il-Maestà tar-Regina fil-Kunsill Tagħha Privat.

Fejn ma hemmx obligazzjoni, u lanqas azzjoni, ma hemmx lok għall-preskrizzjoni; u l-lum il-ġurisprudenza stabbiliet definittivament illi l-eċċezzjoni tal-preskrizzjoni ma hiż inkompatibbli ma' dik tal-inesistenza tal-obligazzjoni, lanqas fil-każ ta' dawk li j'ssejhu preskrizzjonijiet "brevi". U għal-

hekk, jekk il-konvenut jeċċepizzi li l-attur qatt ma kellu l-azzjoni minnu eżerċitata, imma wkoll illi, jekk hu kellu "ad initio" din l-azzjoni, din estingwiet ruħha bid-dekorri-ment tal-preskrizzjoni, ma jistax jinghad li l-konvenut ta-ċitamejt irrinunzja għall-eċċezzjoni tal-preskrizzjoni.

Jekk mbgħad il-konvenut, wara li jissolleva l-eċċezzjoni tal-preskrizzjoni, jirtira dik l-eċċezzjoni in vista li jkun irri-zulta li l-attur ma għandux dritt tal-azzjoni minnu eżer-ċitata, imma jirriżerva li jerga jissolleva aktar tard, jekk hekk ikun jidhri, dik l-eċċezzjoni, hu ma hux prekluz mill jerga jqanqalha. L-eċċezzjoni tal-preskrizzjoni tista' tkun suġġetta għal kondizzjonijiet. Ilimi u rżervi; u diez l-eċċipjenti ma jkunx sista' jissollevaha, jehtieg li jkun ir-rinunzja għaliha purament u semplicement; u jehtieg li jkun hemm rinunzja vera.

Il-Qorti:—Rat l-att ta' ċitazzjoni quddiem il-Qorti tal-Kummerc tal-Maestà Tagħha r-Regina, li bih l-attur, wara illi ppremetta illi żmien ilu xtara bhala godda minn għand il-konvenut żewġ karrozzi "Jewitt Javelin" numri 11935 u 743, bil-prezz rispettiv ta' £775 u ta' £800, li kellu jithallas b'rati mensili; u li dan l-aħħar sar jaf illi l-imsem-mijin żewġ karrozzi kienu sekonda man; u illi għalhekk il-prezz relattiv għandu jkun inferjuri għal dak miftiehem; talab illi jiġi ridott il-prezz tal-istess karrozzi, li għandu jiġi stabbilit minn espert nominat għal dan il-fini fuq il-prezz korrenti fiż-żmien tal-bejgħ tagħhom bhala sekonda man; b'riżerva għad-danni; bl-interessi kummerċjali; u bl-ispej-jeż, kompriżi dawk tal-protest taż-17 ta' Settembru u taċ-ċedola tad-depożitu tad-19 ta' Settembru 1956;

Rat in-nota tal-eċċezzjonijiet tal-konvenut, li sso-otto-metta illi l-attur kien jaf. u minn provi f'idej-h stess dejjem seta' jkun jaf, x'karrozzi kienu qegħdin jiġu lilu konsenjati, u kwindi t-talba tiegħu hija nfondata, u għandha tiġi respinta;

Omissis;

Ikkunsidrat;

Illi, wara li ġie nominat l-Ewwel perit, u wara li kienu saru quddiemu erbatax il-seduta, il-konvenut, bin-nota tiegħu preżentata fl-10 ta' Marzu 1958 (fol. 22), qabel l-aħħar seduta quddiem il-perit, eċċepixxa l-preskrizzjoni kontemplata fl-art. 1457(1) tal-Kodiċi Ċivili, bla preġudizzju tal-eċċezzjonijiet l-oħra li ġa kien issollewa fil-meritu u għall-ipotesi li dawn ma jiġux milqugħa. Billi, però, in segwitu l-konvenut, kif jirriżulta minn nota tiegħu tad-19 ta' Awissu 1959 (fol. 139), irrinunzja għal din l-eċċezzjoni tal-preskrizzjoni, għaldaqstant ma hemmx lok għall-konsiderazzjoni u għad definizzjoni tagħha;

Illi l-ewwel perit wasal għall-konkluzjoni, in bażi għall-provi "hinc inde" prodotti, illi ż-żewġ karrozzi fuq riferiti ma kienux sekonda man meta ġew mill-konvenut mibjugħa lill-attur, u miegħu unaminement qalbu t-tliet periti addizzjonali;

Illi għalhekk it-talba tal-attur mhix sostenuta, u ma jisthoqqu liex li tiġi milqugħa;

Rat in-nota tal-appell tal-attur, u l-petizzjoni tiegħu, li biha talab li dik is-sentenza tiġi revokata, billi t-talba tiegħu tiġi milqugħa; bl-ispejjeż taż-żewġ istanzi kontra l-konvenut;

Rat ir-risposta tal-konvenut illi qal illi fil-meritu s-sentenza appellata hija ġusta u timmerita konferma, u in kwantu għall-eċċezzjoni tal-preskrizzjoni rrizerva kull dritt tiegħu skond il-liġi;

Rat in-nota tal-konvenut preżentata fl-udjenza tal-15 ta' Jannar 1960, li biha, għall-eventwalità li din il-Qorti ma taqbelx mad-deċiżjoni appellata, eċċepixxa li l-azzjoni tal-appellant hi prekritta skond l-art. 1457(1) tal-Kodiċi Ċivili;

Rat il-verbal tal-istess data li bih il-kawża ġiet differita għad deċiżjoni tal-kwistjoni jekk l-eċċezzjoni tal-preskrizzjoni sollevata mill-appellat kif intqal fuq hix ammissibbli,

jew jekk għandhiex titqies li giet definittivament rinunzjata;

Trattata din il-kwistjoni, il-Qorti kkunsidrat;

Kif ġa hemm imsemmi fil-premessi tas-sentenza appellata, il-konvenut, wara li kien ġa ġie nominat l-ewwel perit, u kienu saru quddiemu diversi seduti, anzi s-seduti kienu spiċċaw barra l-aħħar waħda, kien issollewa l-eċċezzjoni tal-preskrizzjoni kontemplata fl-art. 1457(1) tal-Kodiċi Civili, ċjoè l-istess waħda li giet minnu sollevata issa fl-appell. In-nota li biha giet sollevata dik l-eċċezzjoni (fol. 22) kienet formulata hekk:— “Bla preġudizzju tal-eċċezzjonijiet ġa mogħtija fil-meritu, u fl-ipotesi li dawn ma jiġux milqugħa, l-azzjoni tal-attur tinsab preskritta, eċċ. eċċ.”;

Il-perit ġudizzjarju fuq imsemmi, peress illi fir-relazzjoni tiegħu kien wasal għall-konklużjoni illi ż-żewġ karrozzi li dwarhom hi l-kawża ma kienux “second hand” meta ġew mibjugħa lill-attur, u għalhekk l-azzjoni ta’ dan ma kienetx pruvata, ma deherlux li kellu jiehu konjizzjoni tal-eċċezzjoni tal-preskrizzjoni mqajma mill-konvenut kif fuq intqal. Hu rraguna illi, “jekk taqa’ l-azzjoni, ma hemmx lok għall-applikazzjoni tal-preskrizzjoni” (fol. 107);

In segwitu ġew nominati, fuq talba tal-attur, tliet periti addizzjonali, li fir-rapport tagħhom waslu sostanzjalment għall-istess konklużjonijiet ta’ l-ewwel perit, fis-sens, ċjoè, li eskcludew id-dritt tal-azzjoni tal-attur;

Kif jidher mill-verbal fol. 133, wara li l-attur kien ippreżenta nota ta’ kritika fuq ir-relazzjonijiet tal-periti, u preżumibbilment il-partijiet kienu ttrattaw dan il-meritu quddiem l-Ewwel Qorti, fis-seduta tal-24 ta’ April 1959 il-konvenut insista wkoll fuq l-eċċezzjoni tal-preskrizzjoni li hu kien issollewa kif ġa ntqal, u l-kawża giet differita għat-trattazzjoni ta’ dik l-eċċezzjoni;

Fit-22 ta’ Gunju 1959 l-attur ippreżenta nota ta’ os-servazzjonijiet (fol. 134), li biha rrileva sostanzjalment.

illi f'dak l-istadju l-konvenut ma setghax iżjed jipprevalixxi ruħu mill-eċċezzjoni tal-preskrizzjoni, għax bid-diportament tiegħu fil-kors tal-kawża, u bis-sistema ta' difiża li hu kien adotta, hu kien taċitament irrinunzja għal dik l-eċċezzjoni. Fi kwalunkwe każ, l-atteggjament tal-konvenut kellu jittiehed in konsiderazzjoni fid-deċiżjoni tal-kap tal-ispejjeż;

B'nota preżentata fid-19 ta' Awissu 1959, il-konvenut, wara li kkontesta s-sottomissjonijiet magħmulin fin-nota tal-attur, qal hekk:— "In vista tal-mod kif graw il-fatti, l-esponent, biex jiffaċilita d-deċiżjoni u d-definizzjoni tal-gudizzju preżenti, qiegħed bl-att preżenti jirrinunzja għall-istess eċċezzjoni tal-preskrizzjoni minnu sollevata per mezz tan-nota tiegħu a fol. 22 tal-proċess, jekk dan hu meħtieġ. billi l-istess eċċezzjoni giet mogħtija għall-każ li ma jigux milqugħa l-eċċezzjonijiet fil-meritu. Fl-istess hin però, l-esponent jirriżerva espressament li jerga jissolleva dik l-eċċezzjoni iżjed il-quddiem, jekk jidhirlu li jkun il-każ";

In vista ta' dan, l-Ewwel Qorti, fis-sentenza appellata rrilevat li ma kienx hemm lok għall-konsiderazzjoni u definizzjoni ta' dik l-eċċezzjoni, u ċaħdet it-talba tal-attur, billi rriteniet konformement għal dak li kienu ssottomettew l-erbgha periti gudizzjarji, illi ż-żewġ karrozzi in kwistjoni ma kienux "second hand" meta nbiegħu lill-attur;

Ikkunsidrat;

Il-kwistjoni issa hi dupliċi:— 1. Jekk bis-sistema ta' difiża adottat mill-konvenut fil-prima istanza hu rrinunzjax taċitament għall-preskrizzjoni; 2. fi kwalunkwe każ, jekk ir-rinunzja espressa għall-eċċezzjoni li l-konvenut għamel bin-nota tiegħu tad-19 ta' Awissu 1959 tipprekludiehx milli jerga jqajjem dik l-eċċezzjoni f'din l-istanza;

Ikkunsidrat, fuq l-ewwel kwistjoni;

Bl-ewwel eċċezzjoni tiegħu kontra t-talba tal-attur,

il-konvenut oppona illi l-attur kien jaf, u min provi f'idejh stess dejjem seta' jkun jaf, x'karrozzi kienu qed jiġi lilu konsenjati. B'dan il-mod il-konvenut innega l-eżistenza stess tad-dritt u l-azzjoni tal-attur sa mill-bidu. Hu ɕahad li l-attur qatt kellu kontra tiegħu d-dritt u l-azzjoni eżer- ɕitata;

Din baqghet l-attitudini tal-konvenut anki meta hu ssolleva l-eĕĕzzjoni tal-preskrizzjoni bin-nota tiegħu fol. 22. Infatti, hu qajjem dik l-eĕĕzzjoni bla peregudizzju tal-eĕĕzzjoni ġa mogħtija fil-meritu, u għall-ipotesi li din tal-aħħar ma tiġix milqugħa. In sostanza, it-tezi tiegħu tista' tiġi rijassunta hekk:— "L-attur qatt ma kellu l-azzjoni eżerɕitata; imma anki jekk hu kellu "ab initio" dik l-azzjoni, din estingwiet ruħha bid-dekorriment taż-żmien";

F'din l-attitudini ma hemm xejn inkompatibbli. Kif qalet wisq tajjeb il-Prim'Awla tal-Qorti Ċivili fis-sentenza riportata fil-Vol. XXXII-II-309, "fejn ma hemmx obligazzjoni, u lanqas azzjoni, ma hemmx lok għall-preskrizzjoni". Il-lum huwa definittivament stabbilit mill-ġurisprudenza tagħna illi l-eĕĕzzjoni tal-preskrizzjoni ma hiw inkompatibbli ma' dik tal-ineżistenza ta' obligazzjoni; lanqas fil-każ ta' dawk li jissejħu preskrizzjonijiet "brevis" (ara e.g. Vol. XXX-I-976; XXXIV-I-329; XXXV-I-101; XXXVIII-I-680);

Għalhekk, rinunzja taĕita ma kienx hemm;

Ikkunsidrat, fuq it-tieni kwistjoni;

Kif ġa ntqal fuq, bin-nota tiegħu fol. 139 il-konvenut irtira l-eĕĕzzjoni tal-preskrizzjoni. Dan huwa għamlu, kif qal espressament, "in vista tal-mod kif ġraw il-fatti", ɕjoè evidentement in vista tal-fatt li hu kellu favur tiegħu l-opinjoni ta' erbeġħa periti ġudizzjarji li kienet tinneġa l-eżistenza tad-dritt tal-azzjoni tal-attur u rriżerva d-dritt i jerga jisso'leva dik l-eĕĕzzjoni iżjed il-quddiem jekk jid-ħirlu li jkun il-każ";

Kieku di ir-riannunzja kienet pura u sempl'ĕi, natural-

ment ma kienx ikun hemm dubju illi l-konvenut ma kienx ikun jista' jerga' jissollewa dik l-eċċezzjoni f'dan l-istadju. Għad illi l-art. 2217 tal-Kodiċi Civili Tagħna jgħid illi l-eċċezzjoni tal-preskrizzjoni tista' tingħata kull waqt tal-kawża, mqar fl-appell, ma jidherx li jista' jkun hemm dubju illi, anki fil-liġi tagħna, jgħodd dak li kien jgħid l-art. 2224 tal-Kodiċi Franciż, li minnu jidher li ttiehed l-artikolu tagħna, ċjoè illi l-preskrizzjoni tista' tigi opposta fi kwalunkwe stadju tal-kawża, anki fl-appell, "purchè le circostanze non offrano un fatto donde risulti che la parte che non l'ha opposta vi abbia rinunciato". Kif jidher minn noti ta' Sir Adriano Dingli, dawn l-aħħar kliem tal-Kodiċi Franciż ġew ommessi "perchè fanno dubitare che il silenzio in prima istanza importi rinunzia". Dan id-dubju ried jiġi rimossa; iżda evidentement ma kienetx l-intenzjoni illi jiġi miċhud il-prinċipju li jekk il-preskrizzjoni tkun giet rinunzjata, sew taċitament sew espressament, dan ir-reċess ma jistax jiġi revokat u kwindi l-preskrizzjoni ma tistax tingħieb il-quddiem wara dik ir-rinunzja. Dan il-prinċipju kien espress fl-art. 2110 tal-Kodiċi Taljan, li kien jgħid: "La prescrizione si può opporre anche in appello, se chi aveva diritto di opporla non vi ha rinunciato";

Izda, biex japplika dan il-prinċipju, jehtieg illi jkun hemm rinunzja vera. Tista' tghid, l-awturi kollha jgħallmu illi r-rinunzja tista' tkun soġgetta għal kondizzjonijiet, limiti u riżervi. Jgħid il-Borsari:— "La rinuncia espressa si può combinare utilmente con una protesta ossia con riserve esplicite che facessero conoscere le vere intenzioni dell'emittente" (Comm. del Cod. Civ. Ital., art. 2111, §4383). Ara wkoll Marcadè. Cod. Nap. Vol. IV, P. II, p. 181. §VIII; Zachariae, Corso di Dir. Civ. Franc. Vol. V, § 861 (n); Giorgi, Teoria delle Obbligaz. 3za. ediz. Vol. VIII, § 361. Hemm kazijiet meta l-protesta jew riżrva ma għandha ebda valur, u dan meta takkompanja att li miegħu hija inkonċiljabbli. Dan jiġri, tipikament, meta, non ostante l-protesti u riżervi verbali, fil-fatt id-dritt tal-kreditur jiġi rikonoxxut (Troplong, "Prescrizione", Ed. 1857, p. 52, § 61);

Izda fil-każ prezenti dan ma ġarax; anzi l-attitudini

tal-konvenut baqghet dejjem ta' caħda tad-dritt u l-azzjoni tal-attur. Hu biss, għall-finijiet tad-deċiżjoni li kienet sejra taġti l-Ewwel Qorti, irrimetta ruħu għall-eċċezzjoni tiegħu fil-meritu (eċċezzjoni tal-ineżistenza "ab initio" tal-azzjoni), iżda b'rizerva espressa li, jekk ikun il-każ, jirrikorri għad-difiża subordinata tal-estinzjoni ta' dik l-azzjoni. Sostanzjalment, il-konvenut issospenda biss l-eżami ta' dik l-eċċezzjoni mill-Ewwel Qorti, mingħajr pregudizzju 'li-dak l-eżami jsir minn dik il-Qorti jekk ikun il-każ. Għalhekk japplika l-insenjament li tat din il-Qorti fil-kawża "Aquilina vs. Gauci" (App. Kumm. 30.6.1899, Vol. XVII-I-57);— "Il ritiro della eccezione di prescrizione, fatto senza intenzione di rinunciarvi, importa rinuncia alla stessa quando tale intenzione non è espressa. Questa protesta dichiaratoria, per avere efficacia come rimedio contro una rinuncia assoluta, deve essere fatta in termini chiari importanti sospensione dell'esame di detta eccezione per coltivare il merito senza pregiudizio della stessa" — appunto kif sar fil-każ preżenti;

Għal dawn il-motivi, din il-Qorti tiddirimi l-incident *fis-sens* li tiddikjara illi l-appellat mhux prekluz, minhabba rinunzja, la taċita u lanqas espressa, li jissolleva f'din l-istanza l-eċċezzjoni tal-preskrizzjoni; salv. talvolta, eventualment, ir-regolament tal-ispejjeż (Vol. XXIV-I-329);

L-ispejjeż jibqgħu rizervati.

